

ایک نئے انقلابی تعلیمی نظام کی ضرورت

دریں کے قلم سے

حکومت پاکستان کے قائم کردہ قوی تعلیمی کمیشن کی خصوصی کمیٹی نمبر ۵ کے کونیز جناب جسٹس (ریٹائرڈ) محمد ظہور الحق نے دینی مدارس اور عصری سکولوں و کالجوں کے نصاب و نظام میں ہم آہنگی کے سلسلہ میں ایک سوالنامہ ماہرین تعلیم کو ارسال کیا ہے۔ یہ سوالنامہ دریں "الشروعہ" کو بھی موصول ہوا جس کا مندرجہ ذیل جواب بھجوایا گیا ہے۔

(ادارہ)

حکومت پاکستان کے قائم کردہ نیشنل ایجوکیشنل کمیشن کی کمیٹی نمبر ۵ نے دینی مدارس اور موجہ تعلیمی اداروں کے نصاب و نظام میں ہم آہنگی پیدا کرنے کے لیے جو سوالنامہ جاری کیا ہے اگرچہ اس میں چھ سوالات ہیں لیکن یہ سب سوالات بنیادی طور پر دو سوالوں پر مشتمل ہیں۔ ایک یہ کہ عصری سکولوں اور کالجوں کے نصاب و نظام کے ساتھ دینی مدارس کے نصاب و نظام کو کس طرح زیادہ سے زیادہ ہم آہنگ کیا جاسکتا ہے اور دوسرا یہ کہ دینی مدارس کو درپیش مسائل و ضروریات میں حکومت کیا تعاون کر سکتی ہے؟

جمال تک پہلے سوال کا تعلق ہے اس ضمن میں یہ گزارش ہے کہ اگرچہ یہ بظاہر ایک دل کش اور خوشنما تصور ہے لیکن اصولی طور پر یہ غلط اور غیر منطقی سوچ ہے کیونکہ اس سوچ کی بنیاد ان دونوں نظام ہائے تعلیم کی جداگانہ ضرورت و اہمیت کو تسلیم کرنے پر ہے اور یہ ضرورت و اہمیت بجائے خود محمل نظر ہے۔

عصری سکولوں اور کالجوں کا نظام تعلیم مستقل حیثیت کا حامل ہے اور دینی مدارس کا نظام تعلیم اس سے بالیک مختلف اور الگ حیثیت رکھتا ہے۔ ان دونوں کا آغاز ۱۸۵۷ء کی جنگ آزادی کی ناکامی کے بعد اس دور کی قومی ضروریات کے پیش نظر ہوا تھا۔ دونوں تعلیمی نظاموں کی بنیاد خوف اور تحفظات پر تھی۔ جدید تعلیم کا نظام کھڑا کرنے والوں کے سامنے یہ خوف تھا کہ اگر مسلمانوں نے انگریزی تعلیم حاصل نہ کی تو وہ نئے قوی نظام میں شریک نہیں ہو سکیں گے اور ان کے ہندو معاصرین اس دوڑ میں آگے بڑھ کر قوی زندگی پر تسلط جائیں گے جس سے مسلمان دوسرے درجے کے شہری بن کر رہ جائیں گے جبکہ دینی تعلیمی نظام کے بانیوں کو یہ خوف لاحق تھا کہ اگر قرآن و سنت اور عربی علوم کی تعلیم کا اہتمام نہ کیا گیا تو مسلمانوں کا راستہ اپنے مذہب و اعتقاد سے کٹ جائے گا اور وہ دینی تشخص سے محروم ہو جائیں گے۔ یہ دونوں خوف اپنی اپنی

جگہ صحیح تھے اور انہی کی بنیاد پر دو الگ اور مستقل نظام ہائے تعلیم وجود میں آگئے لیکن قیام پاکستان کے بعد ان میں سے کسی خوف کے تسلسل کا کوئی جواز باقی نہیں رہ گیا تھا اور قوی و انش ورول کی ذمہ داری تھی کہ وہ ان خدشات کی نفعی کرتے اور دونوں نظاموں پر قوم کو خوف سے نجات دلا کر خوف اور تحفظات کی بنیاد پر تشکیل پانے والے دونوں تعلیمی نظاموں کے بکسر خاتمه کی راہ ہموار کرتے لیکن بد قسمتی سے اب تک ایسا نہیں ہوا اور ہم حصول آزادی کے تقریباً نصف صدی بعد بھی تعلیمی پالیسیوں کے لحاظ سے ابھی تک انیسویں صدی کے اوآخر کے ذہنی دائروں میں کوہلو کے نیل کی طرح چکر کاٹ رہے ہیں۔

کالجوں اور دینی مدارس کے نصاب و نظام میں ہم آہنگی پیدا کرنا ہماری بنیادی تعلیمی ضرورت نہیں ہے یہ محفوظ ایڈبک ازم ہے جو کسی ٹھوس اور واضح تعلیمی پالیسی کے جز کپڑنے تک ایک عبوری اور عارضی انتظام کا درجہ تو پاسکتی ہے لیکن یہ ہمارے تعلیمی مسائل کا حل نہیں ہے اور اگر سنجیدگی کے ساتھ تجویز کیا جائے تو دونوں نصابوں کو مکمل طور پر ہم آہنگ کرنا قابل عمل اور ممکن بھی نہیں ہے کیونکہ اگر دونوں نصاب پورے کے پورے کیجا کر دیے جائیں تو طلباء کی میرکھیپ میں سے شاید پانچ فی صد بمشکل اسے کوکر سکیں اور اگر ایک کو بنیاد بنا کر دوسرے نصاب کی چند چیزیں اس کے ساتھ ایڈجسٹ کرنے کی پالیسی اختیار کی جائے تو اسے "ہم آہنگی" قرار دینا مشکل ہو جائے گا اس لیے ہمارے نزدیک یہ تصور ہی سرے سے غلط ہے کہ دونوں نظام ہائے تعلیم کو کیجا کرنے کی کوشش کی جائے بلکہ اصل ضرورت یہ ہے کہ جرات و حوصلہ سے کام لے کر ان دونوں نظاموں کی نفعی کرتے ہوئے ایک نئے نظام تعلیم کی بنیاد رکھی جائے۔ ان دونوں نظام ہائے تعلیم کی نفعی کا مطلب ان کے قوی کروار کی نفعی نہیں ہے۔ دونوں نے اپنے اپنے دائرہ میں قوم کی خدمت کی ہے اور ان میں سے کسی کے کروار کی اہمیت کو کم نہیں کیا جاسکتا لیکن ان کی ضرورت و اہمیت کا دور گذر چکا ہے اور دونوں نظام اپنی طبعی عمر پوری کرچکے ہیں اس لیے انہیں مصنوعی تنفس کے ذریعہ زندہ رکھنے کی کوشش نہ عقل و انش کا تقاضہ ہے اور نہ ہی ایسا کرنا نئی نسل کے ساتھ انصاف کے تقاضوں سے ہم آہنگ ہو گا۔ ہمارے خیال میں قوی تعلیمی کمیشن کا اصل رول یہ ہوتا چاہیے کہ وہ ایک نئے اور انقلابی نظام کے لیے قوم کی ذہن سازی کرے اور دونوں طبقوں کے ماہرین تعلیم کو اعتماد میں لے کر نئے تعلیمی نظام کا ڈھانچہ تشکیل دے۔

نئے تعلیمی نظام کو بنیادی شخصی ضروریات اور قوی تقاضوں کے دو دائروں میں تقسیم کیا جاسکتا ہے ہمارے نزدیک تعلیمی نظام کا پہلا حصہ بنیادی شخصی ضروریات پر مشتمل ہوتا چاہیے

اور دوسرے حصہ میں قومی ضروریات کو ایک حسین توازن و تناسب کے ساتھ س牟ونا چاہیے
مثلاً "اسلامی جمورویہ پاکستان کے ہر شہری کی بنیادی ضروریات مندرجہ ذیل ہیں:

- (۱) اس کی مادری اور علاقائی زبان پر اسے عبور ہو اور وہ اسے لکھنے پڑھنے پر قادر ہو۔
- (۲) قومی زبان اردو پر بھی اسے یہی قدرت حاصل ہو۔

(۳) دینی زبان عربی کے ساتھ اس کا اتنا تعلق ضرور ہو کہ وہ قرآن و حدیث کو سمجھ سکے۔

(۴) بین الاقوامی زبان انگریزی پر بھی اسے دسترس حاصل ہو۔

(۵) عقائد، عبادات، اخلاق اور معاملات کے بارے میں اسے اتنا دینی علم حاصل ہو کہ وہ ایک صحیح مسلمان کی حیثیت سے زندگی بسرا کسکے۔

(۶) اتنا حساب کتاب جانتا ہو کہ روزمرہ کے معاملات میں اسے وقت پیش نہ آئے۔

(۷) ملکی اور بین الاقوامی حالات سے اس قدر ضرور واقف ہو کہ قومی تقاضوں کو سمجھ سکے۔

(۸) وہ جدید سائنسی علوم کے بارے میں بنیادی معلومات سے بہرہ ور ہو۔

ہماری تجویز یہ ہے کہ ان بنیادی ضروریات پر مشتمل نصاب تعلیم کو میڑک تک از سرنو
مرتب کیا جائے اور اسے ہر شہری کے لیے "قانوناً" لازمی قرار دے دیا جائے۔ اس کے بعد
دوسرے مرحلے کے تعلیمی نظام میں قومی تقاضوں کو سامنے رکھ کر شعبوں کی تقسیم کی جائے مثلاً
ہمیں، اچھے علماء کی ضرورت ہے، بہترین سائنسدانوں کی ضرورت ہے، قابل ڈاکٹروں کی ضرورت
ہے، ماہر انجینئروں کی ضرورت ہے اسی طرح زندگی کے دوسرے شعبوں میں ماہرین درکار ہیں،
اس لیے میڑک کے بعد ہر طالب علم کو یہ حق دیا جائے کہ وہ اپنے ذوق اور صلاحیت کے مطابق
ان میں سے کسی ایک شعبہ میں تعلیم و مارت حاصل کرے اور قومی پالیسی کے طور پر ایک ایسا
توازن قائم کیا جائے کہ تمام شعبہ ہائے زندگی کی ضروریات تناسب کے ساتھ پوری ہوتی رہیں۔

دوسرा اہم سوال دینی مدارس کی ضروریات و مسائل میں حکومت کے مکمل تعاون کی
صورت کے بارے میں ہے۔ اس سلسلہ میں عرض ہے کہ دینی مدارس معاشرہ میں قرآن و سنت
اور دیگر دینی علوم کی ترویج اور بقا و تحفظ کا جو کردار ادا کر رہے ہیں وہ بہت بڑی قومی خدمت
ہے اور جب تک دینی تعلیم کی تمام ضروریات کو اپنے اندر سونے والا کوئی ہمہ گیر نظام تعلیم
وجود میں آگر مختکم نہیں ہو جاتا اس وقت تک دینی مدارس کی ضروریات اور ان کا کردار بہر حال
ایک ناگزیر قومی تقاضے کی حیثیت رکھتا ہے اور یہ بات بھی مسلم ہے کہ دینی مدارس کا یہ کردار
ان کے آزادانہ نظام کی بدولت ہی تاریخ میں اپنی جگہ بناسکا ہے جو ہر دور میں حکومت کی سر
پرستی اور دخل اندازی سے بے نیاز رہا ہے۔ اگر دینی مدارس کو وقت کی حکومتوں کی دخل اندازی

سے آزادی اور بے نیازی حاصل نہ ہوتی تو ان کی خدمات اور جدوجہد کے نتائج کی موجودہ شکل سامنے نہیں آسکتی تھی، اس لیے ہمارے نزدیک دینی مدارس کا سب سے بڑا مسئلہ اور ان کی کمپس سے اہم ضرورت ان کے آزادانہ تعلیمی کروار کا تحفظ ہے۔ یہی وجہ ہے کہ جو دینی ادارے اپنے معاشرتی کروار کی اہمیت سے شعوری طور پر آگاہ ہیں وہ ہر دور میں سرکاری امداد قبول کرنے سے گریزاں رہے ہیں اور آج بھی بے نیازی کی اسی روشن پر گامزن ہیں۔ محتاط دینی اداروں کی سوچ یہ ہے کہ پاکستان میں قائم ہونے والی حکومتوں کا اسلام کے ساتھ تعلق ملخصانہ اور نظریاتی نہیں بلکہ مصلحت پرستانہ ہے اور وہ یہ بھی سوچتے ہیں کہ کسی بھی قسم کی سرکاری امداد حکومت کی پالیسیوں اور مصلحتوں کے ساتھ کسی نہ کسی درجہ میں وابستگی کا احساس ضرور پیدا کر دیتی ہے۔ پھر بعض تحریkat نے اس احساس کو بھی جنم دیا ہے کہ حکومت کی سپرتی میں آئنے کے بعد دینی مدارس شاید اپنے موجودہ کروار کو برقرار نہیں رکھ سکیں گے جیسا کہ ملکہ تعلیم کی تحویل میں آئنے والے جامعہ علامیہ بہاولپور اور ملکہ اوقاف کے کنشوں میں آئنے والے جامعہ عثمانیہ اوکارا کے انجمام سے بھی یہی ظاہر ہوتا ہے۔ اس لیے اگر حکومت دینی مدارس کو ان کے آزادانہ کروار کے تحفظ کا لقین اور اعتماد دلا سکے تو یہ ان مدارس کے ساتھ حکومت کا سب سے بڑا تعاون ہو گا اور پھر آزادانہ کروار کے تحفظ کے ساتھ دینی مدارس کے اخراجات میں ان سے تعاون، ان کے تعلیمی معیار کو بہتر بنانے میں ماہرین کے ذریعہ ان کی راہنمائی، ان کی سندات کی مسلسلہ حیثیت کو لقین اور قابل عمل بنانے اور ان کے درمیان رابطہ و تعاون کی فضا کو بہتر بنانے کے اقدامات کے ذریعہ حکومت دینی مدارس کی بہتر خدمت کر سکتی ہے۔

باقیہ: مغربی نظام تعلیم کا ایک پسلو

معیار انتہائی ناقص ہے۔ اور اس تعلیم نے اخلاق و شرافت کی چادر اتارنے میں بڑا اہم کروار ادا کر رکھا ہے۔

اس لئے ہمارے نزدیک برطانوی نوجوانوں کو با اخلاق با حیاء اور صحیح معنوں میں انسان بنانے کا بہترین اور واحد علاج یہی ہے کہ اسکولوں اور کالجوں سے ایسے غرب اخلاق اور حیاء سوز تعلیم کا بالکلہ خاتمه کیا جائے۔ نوجوانوں کو والدین کی عزت و سکریم کرنا سکھلانے۔ شرافت حیاء کا درس دیجئے۔ اخلاقیات کے موضوع کو سرفراست رکھئے اور بد اخلاقی جنم دینے والے ہر طور و طریقے کو خلاف قانون قرار دے دیں تو یہ ملک و قوم کی بڑی خدمت ہوگی۔